

ስሙር ደሞክራሲያዊ ግንባር ኤርትራ - ስደግኤ በዚ ኣጋጣሚ'ዚ፡ ምስ ዓቢ ኣኸብሮት ንኹሎም ደለይቲ ፍትሒ ዜጋታትና ብሓፈሽኡ ጸውዒትና ከነቕርብ ከለና ዕግበት ይስማዓና። ቅሉዕ ጸውዒትና ንኹሎም ፖለቲካውያን ውድባትን በርጌሳዊ ማሕበራትን። ንመጽናዕታዊ ትካላትን ምሁራትን። ንዓባይቲ ዓድን ናይ ክልቲኡ ሃይማኖት ዓባይቲ መራሕትን። ንኹሎም ናይ ሚዲያ ኣካላትን ማሕበራዊ ጉጅለ ሕብረተ ሰብና ዝኾኑ ኣገደስቲ ማሕበራት ከም ደቂ ኣንስትዮን መንእሰያትን። ኣብ ኩሉ ጥርናፊ ዘየለዉ Silent Majority ኣብዝሓ ድምጺ ዜጋታትና ብማዕረ ዝውክል'ዩ ጸውዒትና።

ዕላምኡ፡ ቅሉዕ ጸውዒት ንምቕራብ ዝደረገኹ ሰለስተ ዕላማን ብቑዕ ምክንያታትን ኣለዎ። ንሳቶም ድማ

1. ቀዳማይ ዕላማ፡ ስደግኤ ከም ውድብ ክሳብ ሕጂ ከነዋህልሎ ዝጸናሕና መጽናዕታዊ ሓበሬታ መሰረት ገይርና፡ ንውድዓዊ ኩነታት ሃገርና ብምግምጋም፡ ኣብ ኤርትራ ሎሚ ካብ ማንም ግዜ ንላዕሊ ብሱል ናይ ለውጢ ሁሞት'ዩ Momentum ዝብል ገምጋምን እምነትን ኣለና።

ስለዚ ምስ ኩሎም መሻርኽትና ተሓባቢርና ክንሰርሓሉ ይግባእ ዝብል'ዩ ቀዳማይ ዕላማ ጸውዒትና።

2. ካልኣይ ዕላማ ጸውዒት፡ ንክልተ ዝተፈላለዩ መድኻረዊ ምዕባሌታት ዘጣምር እማመ ክቕርብ ይኽእል።

- 2.1 ከም ደምበ ተቓዋሚ፡ ነዚ ምቹእ ሃዋህው ናይ ለውጢ መዝሚዝና፡ ብኸመይ ንረብሓና ንቕይሮ ዝብል ሃገራውን መድረኻውን ዓቢ ብድሆ ስለዘለና፡ ኩልና ደለይቲ ፍትሒ ብኩውንነት ክንምልሽ ይግብኣና።

ምክንያቱ ከም ደምበ ተቓዋሚ ዘለና ራእይ፡ ኣንጻር ምልካዊ ስርዓት ኤርትራ ነካይዶ ዘለና ሓርነታዊ ቃልሲ፡ ብባህርያቱን ብናይ ሓጺር እስትራቴጂካዊ ዕላምኡ ንኹልና ደለይቲ ፍትሒ ኣብ ሓደ ዕላማ ይጠምረና። ኩልና ተሻረኽቲ ድማ ናይ ሓባር ሃገራዊ ረብሓ ስለዘለና ብማዕረ ተጠቀምቲ ይገብረና።

ብእምነትን ፖሊስን ውድብና፡ ኣብ ደምበ ተቓዋሚ ዘሎ ፍልልይ ካልኣዊ ስለዝኾነ ፍልልይና ንምጽባብ ደሞክራሲያዊ ዘተ ብምክያድ ጥራይ'ዩ ዝፍታሕ። እቲ ዝካየድ ዘተ ድማ ሃናጽን ኣድማዕን ንምግባር ዝጠልቦ ሓላፍነታዊ ባህርያትን ደሞክራሲያዊ መትከላትን ክማልኡ ይግብኣም። ምክንያቱ ብቐዳምነት ናይ ኩልና ቕሩብነትን ጽቡቕ ድሌትን ክህልዎ ይግባእ። ዘተና ኣብ ግሉጽነትን ምክብባርን ዝምርኮስ፡ ናይ ዓብላልነት ባህርያት ዘወግድ ንመሰል ናጻ ሓሳባት ድማ ብማዕረ ዘእንግድ፡ ኣብ ምጽውዋር ዝምርኮስ ንሕሉፍ ተሞኩሮና ዝእርም ናይ ሕድገት ባህርያት ክህልወና ይግባእ።

ኣብ ላዕሊ ዝተጠቐሱ ሓላፍነታዊ ባህርያትን ደሞክራሲያዊ መትከላትን መሰረት ገይርና ነካይዶ ምምክኻርን ፍቱሕ ዘተን ቅኑዕ ኣማራጺ መፍትሒ ሓሳብን ይኹን ሃናጺ ናይ ኣፈጻጽማ ኣገባቡ ዘማልእ ውዕልን ስምምዕን ክንገብር ንኽእል። Comprehensive ንሱ ድማ ኩሉ ዓቕምናን ድምጽናን ኣወሃሂድና ሓቢርና ንሰርሓሉ ሃዋህው ክንፈጥር የኽእለና። ንመድረኻዊ ምዕባሌ ሃገርና ብግብኣ ዝምልሽ እስትራቴጂካዊ ውጥን ክንሕንጽጽ ኣድማዒ ናይ ኣፈጻጽማ ኣገባቡን ክንሃጽ፡ እቲ መፍትሕ ኣብ ኢድ ኩላትና ከምዘሎ ንኣምን። ስለዚ ነቲ ዘንጸላልወና ዘሎ ከቢድ ሓደጋ ሃገርና ኣብ ግምት ብምእታው፡ ኩልና ብጽቡቕ ድሌትን ቕሩብነትን Optimistic ብትስፉው ኣትሓሳስባ እንተቐራብና፡ ሕጂ'ዩ ሁመት ናይ ለውጢ ዝብል Vision ራእይና ሽቶኡ ክወቅዕ፡ ብግብረ ዝጭበጥ ምዕባሌ ከነረጋግጽ ንኽእል ኢና ዝብል ገምጋም መሰረት ዝገብር'ዩ ካልኣይ ዕላማ ጸውዒትና።

ስለዚ፡ ብዉሒዱ ኣንጻር ቀዳማይ ጸላኢ ንስማምዒሎም ኣርእስታት ክንፈሊ፡ Senario ቀዳምነታቱ ድማ ክንሰርዕ እንተኾይና ከም ቀዳማይን ቀንድን ዕማም ዝውሰድ፡ Common Platform ናይ ሓባር

መቃለሲ ባይታ ምምድማድ የድሊ። እዚ ብግብሪ ክንፍጽሞ ድማ፡ ንውድብና ወሲኽና ኩልና ብማዕረ ንስከሞ ሓላፍነት ስለዝኾነ ብኹሉ መዳያቱ ዳህሳሳዊ መጽናዕትን ምትሕብባርን ክህልወና ይግባእ። ምኽንያቱ ሞያውን ፋይናንሻውን ዓቕሚ ይኹን ተክኒካዊ ምውህሃድን ሓይል ጸዕርን ስለዝሓትት ብከመይ ንፍጽሞ ኩልና ነናትና እጃምን ኣበርክቶን ክህልወና ከምዝግባእ ንኣምን።

- 3. **ሳልሳይ ዕላማ** ጸውዒትና፡ ከምዝተጠቐሰ ኣብ'ቲ ናይ ሓባር መቃለሲ ባይታ መድሚድና ደሞክራሲያዊ ዘተ ኣብ ነካይደሉ እዋን፡ ድሕሪ ውድቀት ምልካዊ ስርዓት፡ Poletical vacuum ፖለቲካዊ ሃጻፍ ተፈጠሩ ንሃገርናን ዞባናን ብኣሉታ ዝጸሉ ዘይምርግጋእ ከየጋጥም ሓደ ካብ'ቲ ኣቕዲምና ክንምልሾን ክንዳለውሉን ይግብኣና። ብፖለቲካዊ መግለጺ እዚ ዕማምዚ ናይ ካልኣይ መድረኽ ሃገራዊ ብድሆዩ ጽባሕ ነርክበሉ ምባል ካብ ኩውንነት የውጽኣካዮ። ምኽንያቱ ሎሚ ወቕቱ ሓሊኻ ዘይዘራእካዮ ጽባሕ ፍረ ክትጽበ ኣይትኽእልን። ስለዚ ሎሚ ቅሩብነትና ኣረጋገጽና ንሰላማውን ሕጋውን መሰጋገሪ መንግስቲ ንምትካል ውሕስነት ዝፈጥር ትካላዊ ኣትሃናንጻ ወይ ድልዱል ደሞክራሲያዊ መሰረት ከነንጽፍ ዘይነጻጸል ሃገራዊ ዕማምዩ። ስለዝኾነ፡ ኣብ'ቲ ንምስርቶ ናይ ሓባር መቃለሲ ባይታ ክዝረበሉ፡ ብናይ ኩሉ ዕግባትን ስምምዕን Task Force ሓደ ሓይሊ ዕማም ክወጽእ ይኽእል። ዕማሙ ስልጣኑ ገደብ ግዚኡ፡ ናይ ኣፈጻጸማ ኣገባቡን ተሓታትነቱ ተነጺሩ ድማ ሓላፍነት ተሰኪሙ ክሰርሕ ይኽእል።

እዚ ዕማምዚ ሰላማውን ሕጋውን መሰጋገሪ መንግስቲ ንምርግጋጽ፡ ብጀካ ወከልቲ ፖለቲካውያን ውድባትን ሓይሊ ዕማምን፡ ናይ ሞያውያን ሙኩራትን መጽናዕትን ኣስተዋጽኦን ይኹን ፋይናንሳውን ተክኒካውን ሓገዝን ምውህሃድ የድልዮ፡ ብዓቕሚ ሓንቲ ውድብ ጥራይ ዝፍጸም ዕማም ስለዘይኮነ ኣቕዲሙ ክሰርሓሉን ምድላዎቱ ብሽርኽነት ውድባትን ሓገዝ ህዝብን ትካላትን ዝፍጸም ዕማምዩ።

ኣብ ዞባና ሰላምን ምርግጋእን መታን ክረጋገጽ ድማ፡ ናይ ኩለን ጎረባብቲ ሃገራት ጽቡቕ ድሌትን ምትሕግጋዝን የድሊ። ንሱ ድማ ኣብ ማዕረ መሰልን ናይ ሓባር ረብሓን ዝሙርኩስ ብዘባዊ ሽርክነት ክሰርሓሉ ምውህሃድን ምምኽኻርን ከምዘድሊ ዘለና ጽኑዕ እምነት ደጊምና ክንገልጽ ንፈቱ።

**ስሙር ደሞክራሲያዊ ግንባር ኤርትራ - ስደግኤ በዚ ኣጋጣምዚ ዘመሓላልፎ መልእኽቲ፡**

- 1. ብመትከልን ፖሊሲን ስደግኤ መሰረት፡ ቅሉዕ ጸውዒት ነቕርበሉ ዘለና ምኽንያት፡ ንመስርሕ ሓድነት ልዑል ኣቕልቦ ሂቡ፡ ሓሙሽተ (5) ኣባላት ዘለዎ **“ ሽማግሌ ዘተ ስደግኤ ”** መዚዙ ይሰርሓሉ ኣሎ።
  - ንሕቶ ሓድነት ብክልቲኡ ኣገባብ ክኸይድ ከምዝኽእል ስለዝኣምን ጥራይ ዘይኮነ፡ ብግብሪውን ሰሪሕሉ ኣወንታዊ ውጽኢት ከምዝረኽበሉ ስለዝገምግምዩ። ምኽንያቱ
  - **ቀዳማይ ኣገባብ**፡ ምስ ደሞክራሲያዊ ምንቕሰቻስ ጋሽ ስቲት ፍጹም ሓድነት ከምዝገበርና፡ ብዕለት ሓምለ 03/2017 ኣብ ዘውጸእናዮ ሓበሬታ ዝምስክሮዮ። ምስ ካልኣት ዝተፈላለዩ ኣካላት ነካይዶ መስርሕ ዘተ ድማ ብትካላዊ ኣገባብ ኣሰራርሓን ሰነድን ተሰንዩ ከምዝኸይድ ንገብር ኣለና።
  - **ካልኣይ ኣገባብ**፡ ኣብ ደምበ ተቓዋሚ ዘሎ ፍልልያት ካልኣዊ ስለዝኾነ ብደሞክራሲያዊ ዘተዮ ዝፍታሕ። ኣንጻር ቀዳማይ ጸላኢ ዝካየድ ቃልሲ ድማ ብእስትራተጂካዊ ዕላምኡ ሓደ ኢና። ስለዚ ብዉሑዱ ኣብ ዘሰማምዑና ኣርእስታት ቀዳምነት ሰሪዕና፡ ብሽርክነትን ምትሕብባርን ክንሰርሕ ይግብኣና ኢልና ኣብ ሚዲያ ክነጽዉእ ምጽናሕና ሰነዳትና ዝምስክሮዮ። ሕጂውን መቐጸልታ ጸውዒትና ነቕርብ ኣለና።

**ክፍሊ ዜናን ባህልን፡** ስሙር ደሞክራሲያዊ ግንባር ኤርትራ - ስደግኤ  
Eamil: [uedf2012@gmail.com](mailto:uedf2012@gmail.com) Website: [www.erifront.com](http://www.erifront.com)